



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 0752 /ອຄ
ນະຄອນຫຼວງວຽງຈັນ, ວັນທີ 23 ພຶດສະພາ 2023

ຂໍ້ຕິກລົງ
ວ່າດ້ວຍການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

- ອີງຕາມ ດໍາລັດ ວ່າດ້ວຍການຈັດຕັ້ງ ແລະ ການເຕືອນໄຫວຂອງກະຊວງອຸດສາຫະກຳ ແລະ ການຄ້າ ສະບັບເລກທີ 604/ນຢ, ລົງວັນທີ 15 ຕຸລາ 2021;
- ອີງຕາມ ດໍາລັດ ວ່າດ້ວຍການນໍາເຂົ້າ ແລະ ການສິ່ງອອກສິນຄ້າ ສະບັບເລກທີ 114/ລບ, ລົງວັນທີ 06 ເມສາ 2011;
- ອີງຕາມ ຫັ້ງສືສະໜີຂອງກົມການນໍາເຂົ້າ ແລະ ສິ່ງອອກ ສະບັບເລກທີ 1160/ກຂອ, ລົງວັນທີ 03 ພຶດສະພາ 2023.

ລັດຖະມົນຕີກະຊວງອຸດສາຫະກຳ ແລະ ການຄ້າ ອອກຂໍ້ຕິກລົງ:

ໝວດທີ 1
ບົດບັນຍັດທີ່ວ່າປ

ມາດຕາ 1 ຈຸດປະສົງ

ຂໍ້ຕິກລົງສະບັບນີ້ ກໍານົດ ລະບຽບການ ແລະ ມາດຕະການ ກ່ຽວກັບການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ຢູ່ ສປປ ລາວ ເພື່ອຕິດຕາມການນໍາເຂົ້າ ແລະ ສິ່ງອອກສິນຄ້າ ແບບລວມສູນ ແລະ ເປັນເອກະພາບໃນຂອບເຂດທົ່ວປະເທດ ແນໃສເຮັດໃຫ້ການຄ້າເຂົ້າສູລະປົບ, ຮັບປະກັນການຄຸ້ມຄອງລາຍຮັບ ແລະ ການຊໍາລະເປັນເງິນຕາຈາກການນໍາເຂົ້າ ແລະ ສິ່ງອອກສິນຄ້າ, ສິ່ງເສີມການຜະລິດສິນຄ້າພາຍໃນທີ່ມີທ່າແຮງປະກອບສ່ວນເຂົ້າໃນການຝັດທະນາເສດຖະກິດ-ສັງຄົມຂອງຊາດ.

ມາດຕາ 2 ການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ແມ່ນເກັບກຳຂໍ້ມູນຜູ້ທີ່ດໍາເນີນທຸລະກິດນໍາເຂົ້າ ແລະ ສິ່ງອອກ ສິນຄ້າທີ່ລັດຖະບານຄຸ້ມຄອງລາຍຮັບ ແລະ ການຊໍາລະຈາກການນໍາເຂົ້າ ແລະ ສິ່ງອອກ ເປັນອັນສະພາ ແລະ ສິນຄ້າທີ່ມີຜົນກະທິບໄວ້ຕໍ່ຊີວິດການເປັນຢູ່ຂອງປະຊາຊົນ.

ກ່ອນສາມາດນໍາເຂົ້າ ແລະ ສິ່ງອອກສິນຄ້າ ທີ່ລັດຖະບານຄຸ້ມຄອງ ແລະ ທີ່ກະທິບໄວ້ຕໍ່ຊີວິດການເປັນຢູ່ຂອງປະຊາຊົນ, ຜູ້ນໍາເຂົ້າ ແລະ ສິ່ງອອກ ຕ້ອງລົງທະບຽນນໍາກະຊວງອຸດສາຫະກຳ ແລະ ການຄ້າ. ກະຊວງອຸດ

ສາທະກຳ ແລະ ການຄ້າ ເປັນໃຈກາງປະສານສົມທີບກັບຂະແໜງການກ່ຽວຂ້ອງ ໃນການກຳນົດລາຍການສິນຄ້າດັ່ງກ່າວ ທີ່ຕ້ອງໄດ້ລົງທະບຽນ ເປັນແຕ່ລະໄວຍະ.

ມາດຕາ 3 ການອໝຶບຢ່າສັບ

ຄໍາສັບທີ່ນໍາໃຊ້ໃນຂໍ້ຕົກລົງສະບັບນີ້ ມີຄວາມໝາຍດັ່ງນີ້:

- ຜູ້ນໍາເຂົ້າ ແລະ ສົ່ງອອກ ສິນຄ້າ ຫມາຍເຖິງ ວິສາຫະກິດ ແລະ ຜູ້ຄ້າຕ່າງປະເທດ ທີ່ໄດ້ຮັບອະນຸຍາດໃຫ້ດໍາເນີນທຸລະກິດນໍາເຂົ້າ ແລະ ສົ່ງອອກສິນຄ້າ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
- ສິນຄ້າ ຫມາຍເຖິງ ພະລິດຕະພັນທີ່ມີມູນຄ່າທາງເສດຖະກິດ ຂຶ້ງຖືກນໍາເຂົ້າ ແລະ ສົ່ງອອກ ເພື່ອຈຸດປະສົງການຜະລິດ, ບຸງແຕ່ງ, ຊົມໃຊ້ ແລະ ຈຳໜ່າຍ ຕາມທີ່ໄດ້ກຳນົດໄວ້ໃນປຶ້ມສາລະບານສິນຄ້າ ແລະ ອັດຕາພາສີ ລະບົບເອກະພາບ;
- ໃບຢັ້ງຢືນການລົງທະບຽນ ແມ່ນເອກະສານຢັ້ງຢືນການສ່າລັດການລົງທະບຽນຂອງ ຜູ້ນໍາເຂົ້າ ແລະ ສົ່ງອອກ ສິນຄ້າທີ່ລັດຖະບານຄຸ້ມຄອງ ແລະ ສິນຄ້າທີ່ກະທິບໄວ້ຕໍ່ຊີວິດການເປັນຢູ່ຂອງປະຊາຊົນ ບີ່ອອກໄດຍ ກົມການນໍາເຂົ້າ ແລະ ສົ່ງອອກ, ກະຊວງຊຸດສາທະກຳ ແລະ ການຄ້າ.

ມາດຕາ 4 ຂອບເຂດການນໍາໃຊ້

ຂໍ້ຕົກລົງສະບັບນີ້ ນໍາໃຊ້ສ້າລັບ ບຸກຄົນ, ມີຕີບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ເຄື່ອນໄຫວກ່ຽວກັບການນໍາເຂົ້າ ແລະ ສົ່ງອອກສິນຄ້າ ຢູ່ ສປປ ລາວ.

ໝວດທີ 2 ການສະໜັບສະໜັງຜູ້ນໍາເຂົ້າ ແລະ ສົ່ງອອກສິນຄ້າ

ມາດຕາ 5 ເອກະສານປະກອບການລົງທະບຽນ

ການລົງທະບຽນຜູ້ນໍາເຂົ້າ ແລະ ສົ່ງອອກ ສິນຄ້າທີ່ ລັດຖະບານຄຸ້ມຄອງ ຫຼື ມີຜົນກະທິບໄວ້ຕໍ່ຊີວິດການເປັນຢູ່ຂອງປະຊາຊົນ ໃຫ້ປະກອບເອກະສານ ສະໜັບທີ່ ກົມການນໍາເຂົ້າ ແລະ ສົ່ງອອກ ດັ່ງນີ້:

- ໃບສະໜັບ ຕາມແບບຜິມ ທີ່ ກົມການນໍາເຂົ້າ ແລະ ສົ່ງອອກ ກຳນົດ;
- ສໍາເນົາໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສ້າລັບຜູ້ຄ້າຕ່າງປະເທດ);
- ສໍາເນົາໃບອະນຸຍາດດໍາເນີນທຸລະກິດ ສ້າລັບກົດຈະການທີ່ຕ້ອງຂໍໃບອະນຸຍາດດໍາເນີນທຸລະກິດ.

ມາດຕາ 6 ການຝຶຈາລະນາອອກໃບຢັ້ງຢືນການລົງທະບຽນ

ພາຍຫຼັງໄດ້ຮັບເອກະສານຄົບຖ້ວນ ແລະ ຖືກຕ້ອງ ຕາມທີ່ໄດ້ກຳນົດໄວ້ໃນມາດຕາ 5 ຂອງຂໍ້ຕົກລົງສະບັບນີ້, ກົມການນໍາເຂົ້າ ແລະ ສົ່ງອອກ ຕ້ອງຝຶຈາລະນາອອກໃບຢັ້ງຢືນການລົງທະບຽນ ໃຫ້ຜູ້ສະໜັບ ພາຍໃນສາມ ວັນລັດຖະການ ນັບແຕ່ມີໄດ້ຮັບເອກະສານ.

ກໍລະນີເອກະສານ ບໍ່ຄົບຖ້ວນ ຫຼື ບໍ່ຖືກຕ້ອງ ຜູ້ກວດກາເອກະສານ ຕ້ອງແຈ້ງໃຫ້ຜູ້ສະໜັບຊາບໂດຍທັນທີເພື່ອໃຫ້ປັບບຸງແກ້ໄຂ ໃຫ້ຄົບຖ້ວນ ແລະ ຖືກຕ້ອງ.

ມາດຕາ 7 ອາຍຸ, ການຕໍ່ອາຍຸ ແລະ ການດັດແກ້ຕົ້ນ້ອໃນ ໃບຢັ້ງຢືນການລົງທະບຽນ

ໃບຢັ້ງຢືນການລົງທະບຽນ ມີອາຍຸການນໍາໃຊ້ 1 ປີ ແລະ ສາມາດຕໍ່ໄດ້.

ການດັດແກ້ຕົ້ນ້ອໃນຂອງໃບຢັ້ງຢືນການລົງທະບຽນ ປະກອບດ້ວຍ ການດັດແກ້ ຂໍ້ມູນວິສາຫະກິດ ແລະ ລາຍການສິນຄ້າ.

ຜູ້ທີ່ມີຈຸດປະສົງສະໜີ ຕ່ອາຍຸ ຫຼື ຂັດແກ້ເນື້ອໃນ ໃບຢັ້ງຢືນການລົງທະບຽນ ໃຫ້ປະກອບເອກະສານຢືນ ຕໍ່ ກົມການນຳເຂົ້າ ແລະ ສິ່ງອອກ ດັ່ງນີ້:

1. ໃບສະໜີ ຕາມແບບຜົມ ທີ່ ກົມການນຳເຂົ້າ ແລະ ສິ່ງອອກ ກຳນົດ;
2. ສໍາເນົາໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສໍາລັບຜູ້ຄ້າ ຕ່າງປະເທດ);
3. ສໍາເນົາໃບອະນຸຍາດດໍາເນີນທຸລະກິດ ສໍາລັບກິດຈະການທີ່ຕ້ອງຂໍໃບອະນຸຍາດດໍາເນີນທຸລະກິດ;
4. ໃບຢັ້ງຢືນການລົງທະບຽນ ສະບັບຕົ້ນ.

ມາດຕາ 8 ການອອກໃບຢັ້ງຢືນການລົງທະບຽນ ຄືນໃໝ່

ກໍລະນີ ໃບຢັ້ງຢືນການລົງທະບຽນ ເສຍຫາຍ ຫຼື ສຸນຫາຍ, ຜູ້ນໍາເຂົ້າ ແລະ ສິ່ງອອກສິນຄ້າ ສາມາດສະໜີ ຫາ ກົມການນຳເຂົ້າ ແລະ ສິ່ງອອກ ກະຊວງອຸດສາຫະກຳ ແລະ ການຄ້າ ແອຂ່ອອກໃບຢັ້ງຢືນການລົງທະບຽນ ຄືນໃໝ່ ໂດຍປະກອບເອກະສານ ດັ່ງນີ້:

1. ໃບສະໜີ ຕາມແບບຜົມ ທີ່ ກົມການນຳເຂົ້າ ແລະ ສິ່ງອອກ ກຳນົດ;
2. ສໍາເນົາ ໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສໍາລັບຜູ້ຄ້າ ຕ່າງປະເທດ);
3. ສໍາເນົາ ໃບອະນຸຍາດດໍາເນີນທຸລະກິດ ສໍາລັບກິດຈະການທີ່ຕ້ອງຂໍໃບອະນຸຍາດດໍາເນີນທຸລະກິດ;
4. ສໍາເນົາ ໃບຢັ້ງຢືນການລົງທະບຽນ;
5. ໃບແຈ້ງເສຍຫາຍຢັ້ງຢືນຈາກຂະແໜງການປ້ອງກັນຄວາມສະໜີໃບ.

ມາດຕາ 9 ການໂຈ ຫຼື ຖອນ ໃບຢັ້ງຢືນການລົງທະບຽນ

ໃບຢັ້ງຢືນການລົງທະບຽນ ຈະຖືກ ໂຈ ຫຼື ຖອນ ຕາມກໍລະນີ ດັ່ງນີ້:

1. ຜູ້ນໍາເຂົ້າ ແລະ ສິ່ງອອກ ບໍ່ປະຕິບັດຕາມພັນທະທີ່ລະບຸໄວ້ໃນມາດຕາ 11 ຂອງຂໍ້ຕິກລົງສະບັບນີ້;
2. ຜູ້ນໍາເຂົ້າ ແລະ ສິ່ງອອກ ລະມິດຂໍ້ຫ້າມທີ່ລະບຸໄວ້ໃນມາດຕາ 12 ຂອງຂໍ້ຕິກລົງສະບັບນີ້;
3. ຜູ້ນໍາເຂົ້າ ແລະ ສິ່ງອອກ ສະໜີຂໍຍິກເລີກການດໍາເນີນກິດຈະການ ດ້ວຍຄວາມສະໜັກໃຈ.

ໝວດທີ 3 ສິດ ແລະ ພັນທະ ຂອງຜູ້ນໍາເຂົ້າ ແລະ ສິ່ງອອກ

ມາດຕາ 10 ສິດຂອງຜູ້ນໍາເຂົ້າ ແລະ ສິ່ງອອກ ສິນຄ້າ

ຜູ້ນໍາເຂົ້າ ແລະ ສິ່ງອອກ ສິນຄ້າ ມີສິດດັ່ງນີ້:

1. ນໍາເຂົ້າ ແລະ ສິ່ງອອກ ສິນຄ້າ ຕາມທີ່ໄດ້ລະບຸໄວ້ໃນໃບຢັ້ງຢືນການລົງທະບຽນ;
2. ສະໜີ ດັດແກ້ເນື້ອໃນ, ຕ່ອາຍຸ, ໂຈ ແລະ ຖອນ ໃບຢັ້ງຢືນການລົງທະບຽນ;
3. ສະໜີຂໍ້ມູນຂ່າວສານ ແລະ ຜິກອົບຮົມ ກ່ຽວກັບວຽກງານທີ່ຕິດພັນກັບການນຳເຂົ້າ ແລະ ສິ່ງອອກ ສິນຄ້າ;
4. ສະໜີຮັບອົງທຸກ ຫຼື ລາຍງານການປະຕິບັດໜ້າທີ່ຂອງເຈົ້າໜ້າທີ່ທີ່ກ່ຽວຂ້ອງ ຫຼື ການເຄື່ອນໄຫວ ຂອງຜູ້ນໍາເຂົ້າ ແລະ ສິ່ງອອກສິນຄ້າ ທີ່ບໍ່ສອດຕ່ອງກັບກິດໝາຍ ແລະ ລະບຽບການ ຕໍ່ໜ່ວຍງານ ກວດກາຂອງພາກສ່ວນກ່ຽວຂ້ອງ;
5. ນໍາໃຊ້ສິດອື່ນ ຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການ.

ມາດຕາ 11 ຜັນທະຂອງຜູ້ນໍາເຂົ້າ ແລະ ສິ່ງອອກ ສິນຄ້າ

ຜູ້ນໍາເຂົ້າ ແລະ ສິ່ງອອກ ສິນຄ້າ ມີຜັນທະຂັ້ນນີ້:

1. ດຳເນີນການຊໍາລະການຄ້າ ແລະ ການບໍລິການກັບຕ່າງປະເທດ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
2. ເຈັງເສຍພາສີ ແລະ ອາກອນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ;
3. ມີລະບົບບັນຫຼິກ ຕິດຕາມສິນຄ້າ ທີ່ ນໍາເຂົ້າ, ສິ່ງອອກ ແລະ ຈຳໜ່າຍ;
4. ເຕັບສໍາເຜົ້າເອກະສານອະນຸຍາດນໍາເຂົ້າ ແລະ ສິ່ງອອກ ສິນຄ້າ ແລະ ເອກະສານຢັ້ງຢືນການຊໍາລະສະລາງຜ່ານບັນຊີທະນາຄານຫຼຸລະກິດ ຢູ່ ສປປ ລາວ ຄືບຊຸດ;
5. ລາຍງານ ແລະ ສະໜອງຂໍ້ມູນກ່ຽວຂ້ອງການນໍາເຂົ້າ ແລະ ສິ່ງອອກ ສິນຄ້າ ໃຫ້ກົມການນໍາເຂົ້າ ແລະ ສິ່ງອອກສິນຄ້າຂອງຕົນ;
6. ນໍາໃຊ້ລະບົບທັນສະໄໝເຂົ້າໃນການຄຸ້ມຄອງ ແລະ ຕິດຕາມການດຳເນີນກົດຈະການນໍາເຂົ້າ ແລະ ສິ່ງອອກສິນຄ້າຂອງຕົນ;
7. ປະກີບັດຜັນທະອິນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 4 ຂໍ້ຕໍ່າມ

ມາດຕາ 12 ຂໍ້ຕໍ່າມສໍາລັບຜູ້ນໍາເຂົ້າ-ສິ່ງອອກສິນຄ້າ

ທໍາມຜູ້ນໍາເຂົ້າ-ສິ່ງອອກສິນຄ້າ ມີຜິດຕິກຳ ດັ່ງນີ້:

1. ດຳເນີນການນໍາເຂົ້າ-ສິ່ງອອກສິນຄ້າ ທີ່ລັດຖະບານຄຸ້ມຄອງ ຫຼື ມີຄວາມກະທິບໄວ້ຕໍ່ຊີວິດການເປັນຢູ່ຂອງປະຊາຊົນ ໂດຍບໍ່ມີໃບຢັ້ງຢືນການລົງທະບຽນ;
2. ນໍາເອົາໃບຢັ້ງຢືນການລົງທະບຽນ ໃຫ້ບຸກຄົນອື່ນນໍາໃຊ້;
3. ປອມແປງເອກະສານ ຫຼື ນໍາໃຊ້ເອກະສານປອມແປງ;
4. ມີຜິດຕິກຳອື່ນ ທີ່ເປັນການລະມີດ ກົດໝາຍ ແລະ ລະບຽບການ.

ມາດຕາ 13 ຂໍ້ຕໍ່າມສໍາລັບເຈົ້າໜ້າທີ່-ຜະນັກງານ

ທໍາມເຈົ້າໜ້າທີ່-ຜະນັກງານ ມີຜິດຕິກຳ ດັ່ງນີ້:

1. ກົດໝ່ວງ, ຖ່ວງດຶງ, ແກ່ຍ່າວເວລາໃນການກວດກາ ແລະ ຜິຈາລະນາອອກໃບຢັ້ງຢືນການລົງທະບຽນ;
2. ສວຍໃຊ້ຄໍານາດ, ຕຳແໜ່ງ ຫຼື ໜ້າທີ່ ເຊື່ອຮຽກຮ້ອງອີເມີນປະໂຫຍດ;
3. ປອມແປງເອກະສານ, ປະລະໜ້າທີ່, ຄວາມຮັບຜິດຊອບ ແລະ ບົດເບືອນຄວາມຈິງ;
4. ສົມຮູ້ຮ່ວມຄົດ, ປົກປ້ອງ, ປິດບັງຂໍ້ມູນ ແລະ ໃຫ້ຄວາມຮ່ວມມືແກ່ຜູ້ປະກອບການ;
5. ເປີດເຜີຍຂໍ້ມູນຄວາມລັບ ໂດຍບໍ່ໄດ້ຮັບອະນຸຍາດຈາກຜູ້ນໍາເຂົ້າ-ສິ່ງອອກສິນຄ້າທີ່ກ່ຽວຂ້ອງ;
6. ມີຜິດຕິກຳອື່ນ ທີ່ເປັນການລະມີດ ກົດໝາຍ ແລະ ລະບຽບການ.

ໝວດທີ 5

ການຄຸ້ມຄອງວຽກງານລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ມາດຕາ 14 ການຈັດຕັ້ງປະຕິບັດຄຸ້ມຄອງວຽກງານລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ກະຊວງອຸດສາຫະກຳ ແລະ ການຄ້າ ຈັດຕັ້ງປະຕິບັດຄຸ້ມຄອງວຽກງານການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ຢູ່ ສປປ ລາວ ຢ່າງລວມສູນ ໂດຍມອບໃຫ້ ກົມການນໍາເຂົ້າ ແລະ ສິ່ງອອກ ເປັນເຈົ້າການ ປະສານສົມທຶນກັບພາກສ່ວນກ່ຽວຂ້ອງ ຈັດຕັ້ງປະຕິບັດຂໍ້ຕົກລົງສະບັບນີ້.

ມາດຕາ 15 ສິດ ແລະ ຫ້າທີ່ຂອງ ກົມການນໍາເຂົ້າ ແລະ ສິ່ງອອກ

ກົມການນໍາເຂົ້າ ແລະ ສິ່ງອອກ ມີສິດ ແລະ ຫ້າທີ່ ດັ່ງນີ້:

1. ຄົ້ນຄ່ວສ້າງ ແລະ ປັບປຸງ ນິຕິກຳ, ແຜນງານ, ແຜນການ ແລະ ໂຄງການ ກ່ຽວກັບວຽກງານການຢັ້ງ ຍືນເປັນຜູ້ນໍາເຂົ້າ ແລະ ສິ່ງອອກ ສິນຄ້າ ເພື່ອສະໜີຂັ້ນເທິງຮັບຮອງ ແລະ ປະກາດໃຊ້ ຜ້ອມທັງຈັດ ຕັ້ງປະຕິບັດໃຫ້ໄດ້ຮັບຜົນດີ;
2. ຜິຈາລະນາ ອອກ, ໂຈະ ແລະ ຖອນ ໃບຢັ້ງຢືນການລົງທະບຽນ;
3. ກວດສອບການເຄື່ອນໄຫວກົດຈະການຂອງຜູ້ນໍາເຂົ້າ ແລະ ສິ່ງອອກ ສິນຄ້າ;
4. ເກັບກຳຂໍ້ມູນ ແລະ ສັງລວມ ສະພາບການການນໍາເຂົ້າ ແລະ ສິ່ງອອກ ສິນຄ້າ ເພື່ອລາຍງານຂັ້ນເທິງ ຊາບ ແລະ ໃຫ້ທິດຊັ້ນນໍາ;
5. ຈັດກອງປະຊຸມເພື່ອປຶກສາຫາລີ, ເຜີຍແຜ່ ແລະ ຖອດຖອນບົດຮຽນຮ່ວມກັບພາກລັດ ແລະ ທຸລະ ກົດ ທັງພາຍໃນ ແລະ ຕ່າງປະທາດ ກ່ຽວກັບວຽກງານການຄຸ້ມຄອງຜູ້ນໍາເຂົ້າ ແລະ ສິ່ງອອກ ສິນຄ້າ;
6. ປະສານສົມທຶນກັບຂະໜາງການທີ່ກ່ຽວຂ້ອງ ເພື່ອດັກສົມຜູ້ນໍາເຂົ້າ ແລະ ສິ່ງອອກ ສິນຄ້າ ທີ່ເຄື່ອນໄຫວບໍ່ສອດຄ່ອງກັບກົດໝາຍ ແລະ ລະບຽບການ ເປັນຕົ້ນ ການລັກລອບການນໍາເຂົ້າ, ການແຈ້ງ ພາສິນນໍາເຂົ້າບໍ່ຕົກກັບສິນຄ້າຕົວຈິງ (ປະເພດ, ປະລິມານ, ມຸນຄ້າ), ການນໍາເຂົ້າຜ່ານດ່ານທີ່ບໍ່ໄດ້ຮັບ ອະນຸຍາດ ແລະ ອື່ນໆ;
7. ເກັບຮັກສາເອກະສານທີ່ໂດັ່ນກັບການຢັ້ງຢືນເປັນຜູ້ນໍາເຂົ້າ ແລະ ສິ່ງອອກ ສິນຄ້າ;
8. ສະໜີຂໍການຊ່ວຍເຫຼືອດ້ານເຕັກນິກ ແລະ ວິຊາການ ເພື່ອປັບປຸງວຽກງານການຢັ້ງຢືນຜູ້ນໍາເຂົ້າ ແລະ ສິ່ງອອກ ສິນຄ້າ ໃຫ້ເປັນທັນສະໄໝ;
9. ນໍາໃຊ້ງົບປະມານ, ພາຫະນະ, ວັດຖຸປະກອນຮັບໃຊ້ ວຽກງານທາງລັດຖະການ ແລະ ວົບປະມານ ໂຄງການສິ່ງສົມວິຊາການທີ່ກົມເປັນຜູ້ຈັດຕັ້ງປະຕິບັດ;
10. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 6

ນະໂຍບາຍຕໍ່ຜູ້ມີຜົນງານແລະ ມາດຕະການຕໍ່ຜູ້ລະນີມິດ

ມາດຕາ 16 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຜົນງານໃນການຈັດຕັ້ງປະຕິບັດຂໍ້ຕົກລົງສະບັບນີ້ ຈະໄດ້ຮັບ ການຢ້ອງຢືນ ແລະ ນະໂຍບາຍ ຕາມທີ່ກຳນົດໄວ້ໃນກົດໝາຍ ແລະ ລະບຽບການກ່ຽວຂ້ອງ.

ມາດຕາ 17 ມາດຕະການຕໍ່ຜູ້ລະມິດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດຂໍ້ຕົກລົງສະບັບນີ້ ຈະຖືກປະຕິບັດມາດຕະການກ່າວເຕືອນ, ສຶກສາອົບຮົມ, ລົງວິໄນ, ປັບໃໝ, ຂົດໃຊ້ຄ່າເສຍຫາຍຫາງແຜ່ງ ຫຼື ລົງໂທດຫາງອາຍາ ຕາມແຕ່ລະກຳລະນີ ເປົາ ຫຼື ຫັນກາ ຕາມກົດໝາຍ ແລະ ລະບຽບການ.

ໝວດທີ 7 ບົດບັນຍັດສຸດທ້າຍ

ມາດຕາ 18 ການຈັດຕັ້ງປະຕິບັດ

ມອບໃຫ້ ກົມການນຳເຂົ້າ ແລະ ສິ່ງອອກ ເປັນເຈົ້າການປະສານສົມທິບ ກັບພາກສ່ວນທີ່ກ່ຽວຂ້ອງ ໃນ ການຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ມີປະສິດທິຜົນສູງ.

ມາດຕາ 19 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດພາຍຫຼັງລົງລາຍເຊັນປະກາດໃຊ້ ສີສິບຫ້າ ວັນ ແລະ ໄດ້ຜົມລົງໃນຈິດ ພາຍເຫດຫາງລັດຖະການ.

T

ຮ. ລັດຖະມົນຕີ



ບຸນເຕິງ ດວຍສະຫໜວັນ